

# “ਸਾਡਾ ਖੁਦਾ ਸਮਰੱਥ ਹੈ”

ਅਸੀਂ ਅਜਿਹੀ ਦੁਨੀਆਂ ਵਿਚ ਰਹਿੰਦੇ ਹਾਂ ਜੋ ਤਾਕਤ ਅੱਗੇ ਝੁੱਕਦੀ ਹੈ।

ਜਿਨ੍ਹਾਂ ਦਿਨਾਂ ਵਿਚ ਸਾਡਾ ਪਰਿਵਾਰ ਕਲੇਬਰਨ, ਟੈਕਸਸ ਵਿਚ ਰਹਿੰਦਾ ਸੀ, ਉੱਥੋਂ ਦੀ ਮੰਡਲੀ ਦੇ ਬਹੁਤ ਸਾਰੇ ਲੋਕ ਗਲੈਨ ਰੋਜ਼ ਦੇ ਕਮੈਂਚੇ ਪੀਕ ਪਾਵਰ ਪਲਾਂਟ ਵਿਚ ਕੰਮ ਕਰਦੇ ਸਨ। ਅਜਿਹੇ ਪਲਾਂਟ ਦੀ ਊਰਜਾ ਸ਼ਕਤੀ ਯਕੀਨ ਤੋਂ ਬਾਹਰ ਹੈ। ਮੈਨੂੰ ਦੱਸਿਆ ਗਿਆ ਸੀ ਕਿ ਇਕ ਗ੍ਰਾਮ ਯੂਰੇਨੀਅਮ ਦੇ ਵਿਖੰਡਨ ਨਾਲ ਵੀਹ ਟਨ ਡਾਇਨਾਮਾਈਟ ਦੇ ਬਰਾਬਰ ਊਰਜਾ ਪੈਦਾ ਹੁੰਦੀ ਹੈ। ਜੇ ਤੁਹਾਨੂੰ ਇਹ ਪਤਾ ਨਹੀਂ ਕਿ ਇਕ ਗ੍ਰਾਮ ਕਿੰਨਾ ਵੱਡਾ ਹੁੰਦਾ ਹੈ ਤਾਂ ਕਲਪਨਾ ਕਰੋ ਕਿ ਤੁਹਾਡੇ ਹੱਥ ਵਿਚ ਬਰਥਡੇ ਕੇਕ 'ਤੇ ਲਾਉਣ ਵਾਲੀ ਇਕ ਛੋਟੀ ਜਿਹੀ ਮੋਮਬੱਤੀ ਹੈ। ਉਹ ਮੋਮਬੱਤੀ ਇਕ ਗ੍ਰਾਮ ਦੀ ਹੁੰਦੀ ਹੈ। ਪੂਰੀ ਬਾਲਿਆਂ ਬੜੀ ਮੁਸ਼ਕਿਲ ਨਾਲ ਇਸ ਨਾਲ ਕੌਫ਼ੀ ਦਾ ਇਕ ਕੱਪ ਗਰਮ ਹੋ ਸਕਦਾ ਹੈ, ਪਰ ਜੇ ਇਹ ਨਿਊਕਲੀਅਰ ਪਲਾਂਟ ਵਿਚ ਇਕ ਗ੍ਰਾਮ ਯੂਰੇਨੀਅਮ ਹੁੰਦੀ ਤਾਂ ਇਹ 20 ਟਨ TNT ਦੇ ਬਰਾਬਰ ਊਰਜਾ ਪੈਦਾ ਕਰ ਸਕਦੀ ਸੀ। ਪਰ ਮੈਂ ਐਲਬਰਟ ਆਈਨਸਟਾਈਨ ਦੀ ਸਮੀਰਕਨ  $E=MC^2$  ਦੀ ਉਦਾਹਰਣ ਵਰਤਦੇ ਹੋਏ ਅੱਗੇ ਨਿੱਕਲ ਜਾਂਦਾ ਹਾਂ ਕਿ ਜੇ ਉਸ ਛੋਟੀ ਜਿਹੀ ਮੋਮਬੱਤੀ ਨੂੰ ਪੂਰੀ ਤਰ੍ਹਾਂ ਊਰਜਾ ਵਿਚ ਬਦਲ ਦਿੱਤਾ ਜਾਵੇ ਤਾਂ ਇਸ ਨਾਲ ਉਸ ਸਾਰੇ ਇਲਾਕੇ ਲਈ ਪੂਰੇ ਦਿਨ ਦੀ ਬਿਜਲੀ ਪੈਦਾ ਕੀਤੀ ਜਾ ਸਕਦੀ ਹੈ!

ਹਾਂ, ਦੁਨੀਆਂ ਸ਼ਕਤੀ ਤੋਂ ਹੀ ਡਰਦੀ ਹੈ। ਇਹ ਸ਼ਕਤੀ ਐਵੇਂ ਹੀ ਨਹੀਂ ਆ ਗਈ। ਇਹ ਕਿਸੇ ਕੋਲੋਂ ਮਿਲੀ ਹੈ ਅਤੇ ਇਸ ਨੂੰ ਦੇਣ ਵਾਲਾ ਖੁਦਾ ਹੈ, ਜੋ ਸਰਵਸ਼ਕਤੀਮਾਨ ਹੈ। ਭਾਵ ਜਿਹਦੇ ਕੋਲ ਸਾਰੀ ਸ਼ਕਤੀ ਹੈ।

ਇਹ ਤੱਥ ਕਿ ਖੁਦਾ ਕੋਲ ਸ਼ਕਤੀ ਹੈ, ਉਹਦੇ ਬੱਚਿਆਂ ਨੂੰ ਹਮੇਸ਼ਾ ਨੂੰ ਤਸੱਲੀ ਦੇਣ ਵਾਲਾ ਰਿਹਾ ਹੈ। ਜਦ ਸ਼ਦਰਕ, ਮੇਸ਼ਕ ਅਤੇ ਅਬੇਦਨਗੋ ਨੂੰ ਧਮਕਾਇਆ ਗਿਆ ਸੀ, ਤਾਂ ਉਨ੍ਹਾਂ ਨੇ ਜਵਾਬ ਦਿੱਤਾ ਸੀ, ‘ਸਾਡਾ ਪ੍ਰਮੋਸ਼ਵਰ ਜਿਸ ਦੀ ਅਸੀਂ ਸੇਵਾ ਕਰਦੇ ਹਾਂ ਸਾਨੂੰ ਅੱਗ ਦੀ ਬਲਦੀ ਹੋਈ ਭੱਠੀ ਤੋਂ ਛੁਡਾਉਣ ਦੀ ਸ਼ਕਤੀ ਰੱਖਦਾ ਹੈ ...’ (ਦਾਨੀਏਲ 3: 17ਓ)। ਇਸ ਜਵਾਬ ਦੇ ਮੁੱਖ ਸ਼ਬਦ ‘ਸਾਡਾ ਪ੍ਰਮੋਸ਼ਵਰ ... ਸ਼ਕਤੀ ਰੱਖਦਾ ਹੈ’ ਹੀ ਸਾਡੇ ਇਸ ਪਾਠ ਵਿਚ ਰਹਿਣਗੇ। ਉਨ੍ਹਾਂ ਦਾ ਵਿਸ਼ਵਾਸ ਸੀ ਕਿ ਉਹ ਸ਼ਕਤੀਸ਼ਾਲੀ ਖੁਦਾ ਦੀ ਬੰਦਗੀ ਕਰਦੇ ਹਨ!

ਆਸਟ੍ਰੇਲੀਆ ਵਿਚ ਇਕ ਮਿਸ਼ਨਰੀ ਟੋਲੀ ਨਾਲ ਕੰਮ ਕਰਦਿਆਂ ਇਕ ਵਾਰ ਮੈਨੂੰ ਇਕ ਕੰਮ ਕਰਨ ਦੀ ਆਪਣੀ ਕਾਬਲੀਅਤ 'ਤੇ ਸ਼ੱਕ ਹੋ ਗਿਆ। ਉਸ ਨਿਰਾਸ਼ਾ ਦੇ ਵਕਤ ਮੈਂ ‘ਖੁਦਾ ਸ਼ਕਤੀ ਰੱਖਦਾ ਹੈ’ ਵਾਕਾਂਸ਼ ਤੋਂ ਬੜਾ ਪ੍ਰਭਾਵਤ ਹੋਇਆ ਸਾਂ। ਮੈਨੂੰ ਇਹ ਤਾਂ ਯਾਦ ਨਹੀਂ ਹੈ ਕਿ ਮੇਰਾ ਧਿਆਨ ਬਾਈਬਲ ਪੜ੍ਹਦਿਆਂ ਗਿਆ ਸੀ ਜਾਂ ਕਿਸੇ ਨੇ ਮੈਨੂੰ ਪੜ੍ਹਨ ਲਈ ਕਿਹਾ ਸੀ, ਪਰ ਮੈਨੂੰ ਉਦੋਂ ਨਹੀਂ ਗੱਲ ਪਤਾ ਲੱਗੀ ਸੀ ਕਿ ਖੁਦਾ ਦਾ ਵਚਨ ਕਿਵੇਂ ਸਾਡੇ ਦਿਲਾਂ ਨਾਲ ਗੱਲ ਕਰਦਾ ਹੈ। ਅਹਿਮ ਗੱਲ ਕਿਸੇ ਬੰਦੇ ਦੀ ਆਪਣੀ ਤਾਕਤ ਨਹੀਂ ਸਗੋਂ ਖੁਦਾ ਦੀ ਤਾਕਤ ਹੈ।

ਜਦ ਅਸੀਂ ਖੁਦਾ ਦੀ ਸਮਰੱਥਾ ਦੀ ਗੱਲ ਕਰਦੇ ਹਾਂ, ਤਾਂ ਅਸੀਂ ਖੁਦਾ ਦੀ ਸ਼ਕਤੀ ਦੀ

ਗੱਲ ਕਰ ਰਹੇ ਹੁੰਦੇ ਹਾਂ। ਨਵੇਂ ਨੇਮ ਵਿਚ ਯੂਨਾਨੀ ਸ਼ਬਦ ਦਾ ਅਨੁਵਾਦ ‘ਸ਼ਕਤੀ’ ਓਸੇ ਸ਼ਬਦ ਤੋਂ ਨਿੱਕਲਿਆ ਹੈ ਜਿਸ ਤੋਂ ਭਾਵ ਸਮਰੱਥਾ ਹੈ। ਅਸੀਂ ਖੁਦਾ ਦੇ ਸਰਬਸ਼ਕਤੀਮਾਨ ਹੋਣ ਦੇ ਹਵਾਲੇ ਦੱਸ ਕੇ ਜ਼ੋਰ ਦੇ ਸਕਦੇ ਹਾਂ ਕਿ ਉਹ ਸਮਰੱਥ ਹੈ, ਪਰ ਇਸ ਪਾਠ ਵਿਚ ਅਸੀਂ ਇਵੇਂ ਨਹੀਂ ਸਮਝਾਵਾਂਗੇ। ਅਸੀਂ ‘ਸਾਡਾ ਖੁਦਾ ਸ਼ਕਤੀ ਰੱਖਦਾ ਹੈ’ ਵਾਕਾਂਸ਼ ‘ਤੇ ਹੀ ਧਿਆਨ ਕੇਂਦਰਿਤ ਰੱਖਾਂਗੇ। ਅਸੀਂ ਉਨ੍ਹਾਂ ਸਭ ਹਵਾਲਿਆਂ ‘ਤੇ ਗੌਰ ਕਰਨ ਦੀ ਕੋਸ਼ਿਸ਼ ਕਰਾਂਗੇ ਜਿਨ੍ਹਾਂ ਵਿਚ ਇਹ ਵਾਕਾਂਸ਼ ਮਿਲਦਾ ਹੈ।<sup>੧</sup> ਇਸ ਸੰਦੇਸ਼ ਦਾ ਅਸਰ ‘ਖੁਦਾ ਸ਼ਕਤੀ ਰੱਖਦਾ ਹੈ’ ਸ਼ਬਦਾਂ ਵਿਚ ਮਿਲ ਜਾਵੇਗਾ।

### ਅਤੀਤ ਵਿਚ ਖੁਦਾ ਸ਼ਕਤੀ ਰੱਖਦਾ ਸੀ

ਖੁਦਾ ਦੇ ਲੋਕਾਂ ਦਾ ਵਿਸ਼ਵਾਸ ਹੁੰਦਾ ਹੈ ਕਿ ਖੁਦਾ ਕਰ ਸਕਦਾ ਹੈ। ਦਾਨੀਏਲ 3 ਅਧਿਆਇ ਵਿਚ ਬਾਬੁਲ ਦੇ ਬਾਦਸ਼ਾਹ ਨੇ ਫ਼ਰਮਾਨ ਜਾਰੀ ਕੀਤਾ ਕਿ ਸਭ ਲੋਕ ਉਹਦੀ ਬਣਾਈ ਮੂਰਤੀ ਸਾਹਮਣੇ ਮੱਥਾ ਟੇਕਣ। ਤਿੰਨ ਇਬਰਾਨੀ ਜਵਾਨਾਂ, ਜਿਨ੍ਹਾਂ ਦੇ ਨਾਂਅ ਸ਼ਦਰਕ, ਮੇਸ਼ਕ ਅਤੇ ਅਬੇਦਨਗੋ ਸਨ, ਨੇ ਅਜਿਹਾ ਕਰਨ ਤੋਂ ਨਾਂਹ ਕਰ ਦਿੱਤੀ। ਬਾਦਸ਼ਾਹ ਸਾਹਮਣੇ ਪੇਸ਼ ਕਰਕੇ ਉਨ੍ਹਾਂ ਨੂੰ ਹੁਕਮ ਨਾ ਮੰਨਣ ਦੇ ਨਤੀਜੇ ਯਾਦ ਦੁਆਏ ਗਏ: ‘ਜੇ ਕਰ ਤੁਸੀਂ ਮੱਥਾ ਨਾ ਟੇਕੋ ਤਾਂ ਓਸੇ ਘੜੀ ਤੁਸੀਂ ਅੱਗ ਦੀ ਬਲਦੀ ਹੋਈ ਭੱਠੀ ਵਿਚ ਸੁੱਟੇ ਜਾਓਗੇ ਅਤੇ ਉਹ ਦਿਓਤਾ ਕਿਹੜਾ ਹੈ ਜਿਹੜਾ ਤੁਹਾਨੂੰ ਮੇਰੇ ਹੱਥੋਂ ਛੁਡਾ ਲਵੇ?’ (ਆਇਤ 15ਅ)। ਇਨ੍ਹਾਂ ਜਵਾਨਾਂ ਦਾ ਜਵਾਬ ਸੀ:

ਹੇ ਨਬੂਕਦਨੱਸਰ, ਅਸੀਂ ਇਸ ਗੱਲ ਵਿਚ ਤੁਹਾਨੂੰ ਉੱਤਰ ਦੇਣਾ ਜ਼ਰੂਰੀ ਨਹੀਂ ਸਮਝਦੇ ਹਾਂ। ਸਾਡਾ ਪ੍ਰਮੋਸ਼ਵਰ ਜਿਹ ਦੀ ਅਸੀਂ ਸੇਵਾ ਕਰਦੇ ਹਾਂ ਸਾਨੂੰ ਅੱਗ ਦੀ ਬਲਦੀ ਹੋਈ ਭੱਠੀ ਤੋਂ ਛੁਡਾਉਣ ਦੀ ਸ਼ਕਤੀ ਰੱਖਦਾ ਹੈ ਅਤੇ ਹੇ ਮਹਾਰਾਜ ਜੀ, ਓਹੀ ਸਾਨੂੰ ਤੁਹਾਡੇ ਹੱਥੋਂ ਛੁਡਾਵੇਗਾ (ਆਇਤਾਂ 16ਅ, 17)

ਇਕ ਹੋਰ ਬੇਹਤਰੀਨ ਉਦਾਹਰਣ ਹੈ ਜਦ ਅਬਰਾਹਾਮ ਨੂੰ ਖੁਦਾ ਨੇ ਆਪਣੇ ਬੇਟੇ ਇਸਹਾਕ ਦੀ ਕੁਰਬਾਨੀ ਦੇਣ ਦਾ ਹੁਕਮ ਦਿੱਤਾ ਸੀ (ਉਤਪਤ 22)। ਅਬਰਾਹਾਮ ਦੇ ਵਿਸ਼ਵਾਸ ਨੂੰ ਵੇਖ ਕੇ ਅਸੀਂ ਦੰਗ ਰਹਿ ਜਾਂਦੇ ਹਾਂ। ਅਬਰਾਹਾਮ ਨੇ ਖੁਦਾ ਦੇ ਹੁਕਮ ਨੂੰ ਕਿਵੇਂ ਪੂਰਾ ਕੀਤਾ?<sup>੩</sup> ਇਬਰਾਨੀਆਂ ਦੀ ਪੱਤਰੀ ਦਾ ਲੇਖਕ ਦੱਸਦਾ ਹੈ ਕਿ ਕਿਵੇਂ ‘ਨਿਹਚਾ ਨਾਲ ਅਬਰਾਹਾਮ ਨੇ ਜਦ ਪਰਤਾਇਆ ਗਿਆ ਤਾਂ ਇਸਹਾਕ ਨੂੰ ਬਲੀਦਾਨ ਲਈ ਚੜ੍ਹਾਇਆ। ... ਕਿਉਂ ਜੋ ਉਹ ਨੇ ਵਿਚਾਰ ਕੀਤਾ ਜੋ ਪ੍ਰਮੋਸ਼ਵਰ ਮੁਰਦਿਆਂ ਵਿੱਚੋਂ ਭੀ ਉਠਾਲਣ ਨੂੰ ਸਮਰਥ ਹੈ ...’ (ਇਬਰਾਨੀਆਂ 11: 17-19ਓ)। ਅਬਰਾਹਾਮ ਅਜਿਹੇ ਖੁਦਾ ਵਿਚ ਵਿਸ਼ਵਾਸ ਰੱਖਦਾ ਸੀ ਜੋ ਕੁਝ ਵੀ ਕਰ ਸਕਣ ਲਈ ਸਮਰੱਥ ਹੈ!

ਯਸਾਯਾਹ ਅਤੇ ਹਿਜ਼ਕੀਏਲ ਦੇ ਸਮੇਂ ਸਾਨੂੰ ਇਕ ਮੂਰਤੀਪੂਜਕ ਦੀ ਉਦਾਹਰਣ ਮਿਲਦੀ ਹੈ, ਜਿਹਨੇ ਯਹੋਵਾ ਦੀ ਸ਼ਕਤੀ ‘ਤੇ ਸ਼ੱਕ ਕੀਤਾ ਸੀ। ਅਸੂਰੀਆਂ ਦੇ ਰਾਜੇ ਸਨਹੇਰੀਬ, ਆਪਣੇ ਸਾਹਮਣੇ ਆਉਣ ‘ਤੇ ਕਿਸੇ ਨੂੰ ਵੀ ਨਾਸ ਕਰਦਾ ਹੋਇਆ ਉੱਤਰੀ ਰਾਜ ‘ਤੇ ਫ਼ਤਹਿ ਪਾ ਚੁੱਕਾ ਸੀ। ਹੁਣ ਉਹ ਯਰੂਸ਼ਲਮ ਦੇ ਫ਼ਾਟਕਾਂ ‘ਤੇ ਸੀ ਅਤੇ ਉਹਨੇ ਯਰੂਸ਼ਲਮ ਦੇ ਲੋਕਾਂ ਨੂੰ ਆਪਣਾ ਮਜ਼ਾਕ ਭਰਿਆ ਸੁਨੇਆ ਘੱਲਿਆ:

ਕੀ ਤੁਸੀਂ ਨਹੀਂ ਜਾਣਦੇ ਜੋ ਮੈਂ ਅਤੇ ਮੇਰੇ ਪਿਉ ਦਾਦਿਆਂ ਨੇ ਸਾਰੇ ਲੋਕਾਂ ਅਤੇ ਦੇਸ਼ਾਂ ਲਈ ਕੀ ਕੀਤਾ? ਕੀ ਉਨ੍ਹਾਂ ਦੇਸ਼ਾਂ ਦੇ ਦੇਵਤੇ ਮੇਰੇ ਹੱਥੋਂ ਉਨ੍ਹਾਂ ਦੇ ਦੇਸ਼ਾਂ ਨੂੰ ਛੁਡਾ ਸਕੇ? ... ਫਿਰ ਤੁਹਾਡਾ ਪ੍ਰਮੇਸ਼ਵਰ ਕਿਵੇਂ ਤੁਹਾਨੂੰ ਮੇਰੇ ਹੱਥੋਂ ਛੁਡਾ ਲਵੇਗਾ? (2 ਇਤਿਹਾਸ 32: 13-15)।

ਭਲਾ ਸਨਹੇਰੀਬ ਸਹੀ ਸੀ? ਭਲਾ ਖੁਦਾ ਵਿਚ ਆਪਣੇ ਲੋਕਾਂ ਨੂੰ ਛੁਡਾ ਸਕਣ ਦੀ ਸ਼ਕਤੀ ਨਹੀਂ ਸੀ? ਆਇਤ 21 'ਤੇ ਧਿਆਨ ਦਿਓ:

ਤਾਂ ਯਹੋਵਾਹ ਨੇ ਇਕ ਦੂਤ ਨੂੰ ਘੱਲਿਆ ਜਿਹਨੇ ਅੱਸੂਰ ਦੇ ਬਾਦਸ਼ਾਹ ਦੇ ਲਸ਼ਕਰ ਵਿੱਚੋਂ ਸਾਰੇ ਸੂਰਬੀਰਾਂ ਨੂੰ ਅਤੇ ਅਫ਼ਸਰਾਂ ਨੂੰ ਅਤੇ ਸਰਦਾਰਾਂ ਨੂੰ ਮਾਰ ਸੁੱਟਿਆ! ਜੇ ਉਹ ਸ਼ਰਮਿੰਦਾ ਹੋ ਕੇ ਆਪਣੇ ਦੇਸ਼ ਨੂੰ ਮੁੜ ਗਿਆ ਅਤੇ ਜਦ ਉਹ ਆਪਣੇ ਦੇਵਤੇ ਦੇ ਮੰਦਰ ਵਿਚ ਗਿਆ ਤਾਂ ਉਹਦੀ ਅੰਸ ਵਿੱਚੋਂ ਹੀ ਕਿਸੇ ਉਹਨੂੰ ਉੱਥੇ ਹੀ ਤਲਵਾਰ ਨਾਲ ਵੱਢ ਸੁੱਟਿਆ।

ਸਨਹੇਰੀਬ ਨੂੰ ਇਹ ਗੱਲ ਸਖ਼ਤੀ ਨਾਲ ਹੀ ਸਮਝਾਈ ਜਾ ਸਕਦੀ ਸੀ ਕਿ ਖੁਦਾ ਸਚਮੁਚ ਸਮਰੱਥ ਹੈ!

## ਖੁਦਾ ਅੱਜ ਵੀ ਸ਼ਕਤੀ ਰੱਖਦਾ ਹੈ

ਆਉ ਹੁਣ ਇਸ ਰੋਮਾਂਚਕ ਹਕੀਕਤ ਵਲ ਮੁੜਦੇ ਹਾਂ ਕਿ ਸਿਰਫ਼ ਗੁਜਰੇ ਜ਼ਮਾਨੇ ਵਿਚ ਹੀ ਨਹੀਂ ਸਗੋਂ ਅੱਜ ਵੀ ਖੁਦਾ ਸਮਰੱਥ ਹੈ।

ਇਕ ਵਾਰ ਯਿਸੂ ਨੇ ਕੁਝ ਯਹੂਦੀਆਂ ਨੂੰ ਝਿੜਕਿਆ ਸੀ ਜਿਨ੍ਹਾਂ ਨੂੰ ਲੱਗਦਾ ਸੀ ਕਿ ਅਬਰਾਹਾਮ ਦੀ ਔਲਾਦ ਹੋਣ ਕਰਕੇ ਉਨ੍ਹਾਂ ਨਾਲ ਖ਼ਾਸ ਤਰ੍ਹਾਂ ਦਾ ਸਲੂਕ ਕੀਤਾ ਜਾਣਾ ਚਾਹੀਦਾ ਹੈ। ਯਿਸੂ ਨੇ ਕਿਹਾ, ‘‘ਆਪਣੇ ਮਨ ਵਿਚ ਇਸ ਗੱਲ ਦੇ ਕਹਿਣ ਦੀ ਸੋਚ ਨਾ ਕਰੋ ਕਿ ਅਬਰਾਹਾਮ ਸਾਡਾ ਪਿਤਾ ਹੈ ਕਿਉਂ ਜੋ ਮੈਂ ਤੁਹਾਨੂੰ ਆਖਦਾ ਹਾਂ ਕਿ ਪ੍ਰਮੇਸ਼ਵਰ ਅਬਰਾਹਾਮ ਦੇ ਲਈ ਇਨ੍ਹਾਂ ਪੱਥਰਾਂ ਵਿੱਚੋਂ ਬਾਲਕ ਪੈਦਾ ਕਰ ਸਕਦਾ ਹੈ’’ (ਮੱਤੀ 3: 9; ਲੂਕਾ 3: 8 ਵੀ ਵੇਖੋ)। ਪੁਰਾਣੇ ਨੇਮ ਵਿਚ ਵੀ ਖੁਦਾ ਸ਼ਕਤੀ ਰੱਖਦਾ ਸੀ ਅਤੇ ਨਵੇਂ ਨੇਮ ਵਿਚ ਵੀ ਉਹ ਸ਼ਕਤੀ ਰੱਖਦਾ ਹੈ!

ਲੇਖਕ ਲਾਇਡ ਸੀ.ਡਗਲਸ ਨੂੰ ਵਾਇਲਨ ਸਿਖਾਉਣ ਵਾਲੇ ਬਜ਼ੁਰਗ ਦੇ ਵਿਹਾਰਕ ਨਜ਼ਰੀਏ ਕਰਕੇ ਉਹਨੂੰ ਮਿਲਣਾ ਚੰਗਾ ਲੱਗਦਾ ਸੀ। ਇਕ ਵਾਰ ਜਦ ਉਹ ਉਸ ਨੂੰ ਮਿਲਣ ਗਿਆ, ਤਾਂ ਬਜ਼ੁਰਗ ਉਸਤਾਦ ਤੋਂ ਪੁੱਛਿਆ, ‘‘ਅੱਜ ਲਈ ਚੰਗੀ ਖ਼ਬਰ ਕੀ ਹੈ?’’ ਉਸ ਉਸਤਾਦ ਨੇ ਤਾਰ ਨੂੰ ਛੇੜਿਆ ਜਿਸ ਨਾਲ ਇਕ ਸਪਸ਼ਟ ਜਿਹੀ ਧੁਨ ਨਿੱਕਲੀ। ਉਹਨੇ ਕਿਹਾ, ‘‘ਇਹੀ ਚੰਗੀ ਖ਼ਬਰ ਹੈ। ਇਹ ਚੰਗੀ ਖ਼ਬਰ ਸੰਗੀਤ ਦਾ ਸੁਰ ‘ਧ’ ਹੈ। ਕੱਲ ਵੀ ਇਹ ‘ਧ’ ਸੀ ਅਤੇ ਅੱਜ ਵੀ ‘ਧ’ ਹੀ ਹੈ ਅਤੇ ਅੱਜ ਤੋਂ ਹਜ਼ਾਰ ਸਾਲ ਬਾਅਦ ਵੀ ‘ਧ’ ਹੀ ਰਹੇਗਾ।’’ ਸਾਡੇ ਪਾਠ ਦੀ ਚੰਗੀ ਖ਼ਬਰ ਇਹ ਹੈ ਕਿ ਖੁਦਾ ਕੱਲ ਸ਼ਕਤੀ ਰੱਖਦਾ ਸੀ, ਅੱਜ ਵੀ ਸ਼ਕਤੀ ਰੱਖਦਾ ਹੈ ਅਤੇ ਅੱਜ ਤੋਂ ਦਸ ਹਜ਼ਾਰ ਸਾਲ ਬਾਅਦ ਵੀ ਸ਼ਕਤੀ ਰੱਖਦਾ ਹੋਵੇਗਾ।

ਨਵੇਂ ਨੇਮ ਦੀਆਂ ਆਇਤਾਂ ਵਿਚ ਅਨੁਵਾਦ ਹੋਏ ਜਿਸ ਸ਼ਬਦ ‘‘ਸਮਰੱਥ’’ 'ਤੇ ਅਸੀਂ ਵਿਚਾਰ ਕਰਾਂਗੇ ਉਸ ਨੂੰ *dunamis* ਦੇ ਵੱਖੋ ਵੱਖ ਰੂਪਾਂ ਤੋਂ ਲਿਆ ਗਿਆ ਹੈ, ਜਿਸ ਤੋਂ

ਅੰਗ੍ਰੇਜ਼ੀ ਦੇ 'ਡਾਇਨਾਮਾਈਟ,' 'ਡਾਇਨਾਮਿਕ' ਆਦਿ ਸ਼ਬਦ ਨਿੱਕਲੇ ਹਨ। ਕਈ ਅਨੁਵਾਦਾਂ ਵਿਚ 'ਸਮਰੱਥ ਹੈ' ਦੇ ਬਜਾਏ 'ਯੋਗ ਹੈ' ਵਾਕਾਂਸ਼ ਮਿਲਦਾ ਹੈ, ਪਰ ਅਰਥ ਦੋਹਾਂ ਦਾ ਇੱਕੋ ਹੈ। ਸਾਡਾ ਖੁਦਾ ਸਮਰੱਥ ਖੁਦਾ ਹੈ!

ਨਵਾਂ ਨੇਮ ਸਾਨੂੰ ਕੰਮ ਕਰਨ ਦੀਆਂ ਖੁਦਾ ਦੀਆਂ ਬਹੁਤ ਸਾਰੀਆਂ ਯੋਗਤਾਵਾਂ ਬਾਰੇ ਦੱਸਦਾ ਹੈ। ਆਉ ਉਨ੍ਹਾਂ ਵਿੱਚੋਂ ਕਈਆਂ ਬਾਰੇ ਥੋੜ੍ਹੀ ਗੱਲ ਕਰਦੇ ਹਾਂ। ਉਮੀਦ ਹੈ ਤੁਸੀਂ ਇਨ੍ਹਾਂ ਆਇਤਾਂ ਨੂੰ ਬਾਰ-ਬਾਰ ਪੜ੍ਹੋਗੇ ਅਤੇ ਇਨ੍ਹਾਂ 'ਤੇ ਹੋਰਾਨ ਹੋਵੋਗੇ।

### **ਬਰਾਉਣ ਦੀ ਖੁਦਾ ਦੀ ਯੋਗਤਾ**

ਪਿਆਰ ਦੇ ਯੋਗ ਨਾ ਹੋਣ ਦੇ ਬਾਵਜੂਦ ਵੀ ਖੁਦਾ ਸਾਨੂੰ ਪਿਆਰ ਕਰਨ ਵਿਚ ਸਮਰੱਥ ਸੀ। ਉਹ ਆਪਣੇ ਪੁੱਤਰ ਨੂੰ ਭੇਜਣ ਵਿਚ ਸਮਰੱਥ ਸੀ। ਹੁਣ ਉਹ ਮਾਫ਼ੀ ਦੇਣ ਦੇ ਸਮਰੱਥ ਹੈ। ਇਸੇ ਨੂੰ ਫ਼ਜ਼ਲ ਜਾਂ ਕਿਰਪਾ ਆਖਦੇ ਹਨ, ਅਤੇ ਇਹ ਫ਼ਜ਼ਲ ਮੁਕਤੀ ਦਵਾਉਣ ਲਈ ਖੁਦਾ ਦੀ ਸਮਰੱਥ ਦਾ ਐਲਾਨ ਕਰਦਾ ਹੈ। ਪੌਲੁਸ ਨੇ ਅਫ਼ਸੁਸ ਦੇ ਬਜ਼ੁਰਗਾਂ ਨੂੰ ਦੱਸਿਆ ਸੀ, 'ਹੁਣ ਮੈਂ ਤੁਹਾਨੂੰ ਪ੍ਰਮੇਸ਼ਵਰ ਅਰ ਉਹ ਦੀ ਕਿਰਪਾ ਦੇ ਵਚਨ ਦੇ ਸਪੁਰਦ ਕਰਦਾ ਹਾਂ ਜਿਹੜਾ ਤੁਹਾਨੂੰ ਸਿੱਧ ਬਣਾ ਸਕਦਾ ਅਤੇ ਤੁਹਾਨੂੰ ਸਰਬੱਤ ਪਵਿੱਤਰ ਕੀਤਿਆਂ ਹੋਇਆ ਵਿਚ ਅਧਿਕਾਰ ਦੇ ਸਕਦਾ ਹੈ' (ਰਸੂਲਾਂ ਦੇ ਕੰਮ 20:32)।

ਖੁਦਾ ਇਹ ਸਮਝਣ ਵਿਚ ਸਾਡੀ ਮਦਦ ਕਰੇ ਕਿ ਇਹ ਸੱਚ ਕਿਨ੍ਹਾਂ ਕੀਮਤੀ ਹੈ। ਸਾਡੇ ਕੋਲ ਆਪਣੀ ਮੁਕਤੀ ਪਾਉਣ ਦੀ ਕੋਈ ਯੋਗਤਾ ਨਹੀਂ ਹੈ। ਜੇ ਖੁਦਾ ਯੋਗ ਨਾ ਹੁੰਦਾ, ਤਾਂ ਅਸੀਂ ਬੇ-ਆਸੇ ਹੋਣਾ ਸੀ। ਪਰ 'ਉਹ ਉਨ੍ਹਾਂ ਦਾ ਜਿਹੜੇ ਉਹ [ਜਿਸੂ] ਦੇ ਰਾਹੀਂ ਪ੍ਰਮੇਸ਼ਵਰ ਦੇ ਕੋਲ ਆਉਂਦੇ ਹਨ ਪੂਰਾ ਨਿਸ਼ਤਾਰਾ ਕਰ ਸਕਦਾ ਹੈ' (ਇਬਰਾਨੀਆਂ 7:25ੳ)।

### **ਜ਼ਿੰਦਗੀ ਦੀਆਂ ਚੁਣੌਤੀਆਂ ਦਾ ਸਾਹਮਣਾ ਕਰਨ ਵਿਚ ਸਾਡੀ ਮਦਦ ਕਰਨ ਵਿਚ ਖੁਦਾ ਦੀ ਯੋਗਤਾ**

ਮਸੀਹੀ ਬਣਨ ਤੋਂ ਬਾਅਦ ਵੀ ਅਸੀਂ ਦੁਨੀਆਂ ਵਿਚ ਹੀ ਰਹਿੰਦੇ ਹਾਂ ਅਤੇ ਕਈ ਵਾਰ ਮਸੀਹੀ ਜ਼ਿੰਦਗੀ ਜੀਉਣਾ ਸਾਡੇ ਲਈ ਬੜਾ ਔਖਾ ਹੋ ਜਾਂਦਾ ਹੈ। ਰੋਮੀਆਂ 7 ਵਿਚ ਇਕ ਕੌੜੀ ਹਕੀਕਤ ਮਿਲਦੀ ਹੈ ਕਿ ਕੋਈ ਵੀ ਮਨੁੱਖ ਆਪਣੇ ਵਸੀਲਿਆਂ ਰਾਹੀਂ ਮਸੀਹੀ ਜ਼ਿੰਦਗੀ ਜੀਣ ਦੇ ਕਾਬਲ ਨਹੀਂ ਹਨ। ਖੁਦਾ ਦਾ ਸ਼ੁਕਰ ਹੋਵੇ ਕਿ ਉਸ ਯੋਗ ਹੈ; ਉਹ ਸਾਡੇ ਨਾਲ ਰਹੇਗਾ ਅਤੇ ਸਾਨੂੰ ਸ਼ਕਤੀ ਦੇਵੇਗਾ। ਨਵੇਂ ਨੇਮ ਵਿਚ ਇਕ ਤੋਂ ਇਕ ਆਇਤ ਇਸ ਸ਼ਾਨਦਾਰ ਹਕੀਕਤ ਦਾ ਐਲਾਨ ਕਰਦੀ ਹੈ:

(1) ਜਿਸੂ ਦੀ ਗੱਲ ਕਰਦਿਆਂ ਇਬਰਾਨੀਆਂ 2: 18ਅ ਆਖਦਾ ਹੈ, 'ਉਹ ਉਨ੍ਹਾਂ ਦੀ ਜਿਹੜੇ ਪਰਾਤਵੇ ਵਿਚ ਪੈਂਦੇ ਹਨ ਸਹਾਇਤਾ ਕਰ ਸਕਦਾ ਹੈ।'

(2) 2 ਤਿਮੋਥਿਉਸ 1:12ਅ ਵਿਚ ਅਸੀਂ ਪੜ੍ਹਦੇ ਹਾਂ, 'ਮੈਂ ਉਹ ਨੂੰ ਜਾਣਦਾ ਹਾਂ ਜਿਸਦੀ ਮੈਂ ਪਰਤੀਤ ਕੀਤੀ ਹੈ ਅਤੇ ਮੈਨੂੰ ਵਿਸ਼ਵਾਸ ਹੈ ਭਈ ਉਹ ਮੇਰੀ ਅਮਾਨਤ ਦੀ ਉਸ ਦਿਨ ਤੀਕ ਰਖਵਾਲੀ ਕਰ ਸਕਦਾ ਹੈ।'

(3) ਖੁਦਾ ਦੇ ਵਫ਼ਾਦਾਰ ਹੋਣ 'ਤੇ ਵੀ ਜਦ ਕਿਸੇ ਦੀ ਅਲੋਚਨਾ ਹੁੰਦੀ ਹੈ, ਤਾਂ ਉਹਦੇ ਲਈ ਇਹ ਵਾਅਦਾ ਹੈ, 'ਪ੍ਰਭੂ ਉਹਦੇ ਖਲਿਆਰਨ ਨੂੰ ਸਮਰੱਥ ਹੈ' (ਰੋਮੀਆਂ 14:4ੳ)।

(4) ਇਹ ਹਕੀਕਤ ਕਿ ‘‘ਖੁਦਾ ਸਮਰੱਥ ਹੈ’’ ਭੰਡਾਰੀਪਨ ਦੇ ਵਿਸ਼ੇ ਨੂੰ ਵੀ ਪ੍ਰਭਾਵਤ ਕਰਦੀ ਹੈ। ਅੱਜ ਦੇ ਮਾਲੀ ਦੁਬਾਵਾਂ ਦੀ ਰੋਸ਼ਨੀ ਵਿਚ ਅਸੀਂ ਉਹੋ ਜਿਹੇ ਭੰਡਾਰੀ ਕਿਵੇਂ ਬਣ ਸਕਦੇ ਹਾਂ ਜਿਹੋ ਜਿਹੇ ਸਾਨੂੰ ਹੋਣਾ ਚਾਹੀਦਾ ਹੈ? ਸਿੱਧਾ ਜਿਹਾ ਜਵਾਬ ਹੈ ਕਿ ਅਸੀਂ ਅਜਿਹੇ ਭੰਡਾਰੀ ਨਹੀਂ ਬਣ ਸਕਦੇ। ਅਸੀਂ ਆਪਣੇ ਆਪ ਕੁਝ ਨਹੀਂ ਕਰ ਸਕਦੇ। ਸਾਡੇ ਵਿਚ ਉਹ ਯੋਗਤਾ ਨਹੀਂ ਹੈ, ਪਰ ਸਾਡਾ ਖੁਦਾ ਸਮਰੱਥ ਹੈ। ਦਾਨ ਦੇਣ ਬਾਰੇ 2 ਕੁਰੰਥੀਆਂ 8 ਅਤੇ 9 ਦੇ ਸ਼ਾਨਦਾਰ ਪਾਠ ਹਨ। ਲਿਖਿਆ ਹੈ:

ਹਰੇਕ ਜਿਵੇਂ ਉਹ ਨੇ ਦਿਲ ਵਿਚ ਧਾਰਿਆ ਹੈ ਤਿਵੇਂ ਕਰੇ, ਰੰਜ ਨਾਲ ਅਥਵਾ ਲਚਾਰੀ ਨਾਲ ਨਹੀਂ ਕਿਉਂ ਜੋ ਪ੍ਰਮੇਸ਼ਵਰ ਖੁਸ਼ੀ ਨਾਲ ਦੇਣ ਵਾਲੇ ਨੂੰ ਪਿਆਰ ਕਰਦਾ ਹੈ। ਅਤੇ ਪ੍ਰਮੇਸ਼ਵਰ ਤੁਹਾਡੇ ਉੱਤੇ ਸਾਰੀ ਕਿਰਪਾ ਬਹੁਤੀ ਕਰ ਸਕਦਾ ਹੈ ਭਈ ਹਰ ਪਰਕਾਰ ਨਾਲ ਸਦਾ ਸਭ ਕੁਝ ਤੁਹਾਡੇ ਕੋਲ ਹੋਵੇ ਕਿ ਹਰ ਸੁਭ ਕਰਮ ਲਈ ਤੁਹਾਡੇ ਕੋਲ ਵਾਫ਼ਰ ਤੀ ਹੋਵੇ। ... ਜੋ ਤੁਸੀਂ ਸਭਨਾਂ ਗੱਲਾਂ ਵਿਚ ਹਰ ਪ੍ਰਕਾਰ ਦੀ ਸਖਾਵਤ ਲਈ ਧਨੀ ਹੋ ਜਾਓ ਜਿਹੜੀ ਸਾਡੇ ਰਾਹੀਂ ਪ੍ਰਮੇਸ਼ਵਰ ਦੇ ਧੰਨਵਾਦ ਲਈ ਗੁਣਕਾਰੀ ਹੈ (2 ਕੁਰੰਥੀਆਂ 9:7-11)।

(5) ਅੱਗੇ ਅਸੀਂ ਇਕ ਖੂਬਸੂਰਤ ਆਇਤ 'ਤੇ ਆਉਂਦੇ ਹਾਂ ਜੋ ਸਾਨੂੰ ਹੈਰਾਨ ਕਰ ਦਿੰਦੀ ਹੈ: ‘‘ਹੁਣ ਉਹ ਦੀ ਜਿਹੜਾ ਅਜਿਹਾ ਸਮਰੱਥ ਹੈ ਕਿ ਜੋ ਕੁਝ ਅਸੀਂ ਮੰਗਦੇ ਯਾ ਸੋਚਦੇ ਹਾਂ ਉਸ ਨਾਲੋਂ ਅੱਤ ਵਧੀਕ ਕਰ ਸਕਦਾ ਹੈ ਉਸ ਸਮਰੱਥਾ ਦੇ ਅਨੁਸਾਰ ਜੋ ਸਾਡੇ ਵਿਚ ਪੋਹੰਦੀ ਹੈ’’ (ਅਫ਼ਸੀਆਂ 3:20)। ਸਾਡੀ ਸਮਰੱਥਾ ਸੀਮਤ ਹੈ ਪਰ ਖੁਦਾ ਦੀ ਸਮਰੱਥਾ ਦੀ ਕੋਈ ਹੱਦ ਨਹੀਂ!

### **ਫ਼ਤਹਿਮੰਦ ਜ਼ਿੰਦਗੀ ਬਿਤਾਉਣ ਵਿਚ ਸਾਡੀ ਮਦਦ ਕਰਨ ਵਿਚ ਖੁਦਾ ਦੀ ਯੋਗਤਾ**

ਪਹਿਲਾਂ ਮੈਂ ਟਿੱਪਣੀ ਕੀਤੀ ਸੀ ਕਿ ਇਬਰਾਨੀਆਂ 7:25 ਮੁਕਤੀ ਦਵਾਉਣ ਲਈ ਖੁਦਾ ਦੀ ਸਮਰੱਥਾ ਦੀ ਗੱਲ ਕਰਦਾ ਹੈ। ਆਉ ਇਸ ਵਿਚਾਰ ਨੂੰ ਪੂਰਨਤਾ ਦੇਣ ਲਈ ਓਸੇ ਆਇਤ 'ਤੇ ਵਾਪਸ ਆਉਂਦੇ ਹਾਂ: ‘‘ਇਸ ਲਈ ਉਹ ਉਨ੍ਹਾਂ ਦਾ ਜਿਹੜੇ ਉਹ ਦੇ ਰਾਹੀਂ ਪ੍ਰਮੇਸ਼ਵਰ ਦੇ ਕੋਲ ਆਉਂਦੇ ਹਨ ਪੂਰਾ ਨਿਸ਼ਤਾਰਾ ਕਰ ਸਕਦਾ ਹੈ ਕਿਉਂ ਜੋ ਉਨ੍ਹਾਂ ਦੀ ਸਿਫ਼ਾਰਸ਼ ਕਰਨ ਨੂੰ ਸਦਾ ਜੀਉਂਦਾ ਹੈ।’’ ਜੇ ਤੁਸੀਂ ਪਰੇਸ਼ਾਨੀਆਂ ਵਿਚ ਘਿਰੇ ਹੋ, ਪਰ ਨਾਲ ਦੇ ਕਮਰੇ ਵਿਚ ਤੁਹਾਡੇ ਲਈ ਦੁਆ ਕਰਦੇ ਯਿਸੂ ਨੂੰ ਸੁਣ ਸਕੋ, ਤਾਂ ਭਲਾ ਤੁਹਾਨੂੰ ਕਿਸੇ ਵੀ ਗੱਲ ਦਾ ਸਾਹਮਣਾ ਕਰਨ ਵਿਚ ਮਦਦ ਨਹੀਂ ਮਿਲੇਗੀ? ਭਲਾ ਯਿਸੂ ਦੇ ਤੁਹਾਡੇ ਕੋਲ ਹੋਣ ਨਾਲ ਕੋਈ ਫ਼ਰਕ ਨਹੀਂ ਪੈਂਦਾ? ਉਹ ਸਵਰਗ ਵਿਚ ਸਾਡੇ ਵਾਸਤੇ ਬੇਨਤੀ ਕਰ ਰਿਹਾ ਹੈ। ਯਹੂਦਾ 24, 25 ਵਿਚ ਸਾਨੂੰ ਇਹ ਸੁਭ ਕਾਮਨਾ ਮਿਲਦੀ ਹੈ:

ਹੁਣ ਜਿਹੜਾ ਸਮਰੱਥ ਹੈ ਜੋ ਤੁਹਾਨੂੰ ਠੇਡੇ ਖਾਣ ਤੋਂ ਬਚਾ ਸਕਦਾ ਅਤੇ ਤੁਹਾਨੂੰ ਆਪਣੀ ਮਹਿਮਾ ਦੇ ਸਨਮੁਖ ਅਨੰਦ ਸਹਿਤ ਨਿਰਮਲ ਖੜਾ ਕਰ ਸਕਦਾ ਹੈ। ਓਸੇ ਦੀ ਅਰਥਾਤ ਓਸ ਅਦੁਤੀ ਪ੍ਰਮੇਸ਼ਵਰ ਦੀ ਜੋ ਸਾਡਾ ਮੁਕਤੀ ਦਾਤਾ ਹੈ ਸਾਡੇ ਪ੍ਰਭੂ ਯਿਸੂ ਮਸੀਹ ਦੇ ਰਾਹੀਂ ਸਭਲਾਂ ਜੁੱਗਾਂ ਤੋਂ ਪਹਿਲਾਂ ਅਤੇ ਹੁਣ ਵੀ ਅਤੇ ਸਭਨਾਂ ਜੁੱਗਾ ਤੀਕਰ ਮਹਿਮਾ, ਪਰਾਕ੍ਰਮ, ਮਹਾਨਤਾ ਅਤੇ ਇਖ਼ਤਿਆਰ ਹੋਵੇ। ਆਮੀਨ।

ਸਾਡਾ ਜਿਸਮ ਕੰਬ ਉੱਠਦਾ ਹੈ। ਸਾਨੂੰ ਪਤਾ ਹੈ ਕਿ ਸਾਡਾ ਜਿਸਮ ਲਗਾਤਾਰ ਪਤਨ ਵੱਲ ਨੂੰ ਜਾ ਰਿਹਾ ਹੈ; ਸਾਡੇ ਕੋਲ ਇਸਨੂੰ ਕਬਰ ਵੱਲ ਨੂੰ ਜਾਣ ਤੋਂ ਰੋਕਣ ਵੱਲ ਦੀ ਸਮਰੱਥਾ ਨਹੀਂ ਹੈ; ਪਰ ਫ਼ਤਹਿ ਪਾਉਣ ਵਿਚ ਮਦਦ ਕਰਨ ਵਿਚ ਖ਼ੁਦਾ ਸਮਰੱਥ ਹੈ। ਪੌਲੁਸ ਨੇ ਲਿਖਿਆ ਹੈ:

ਕਿਉਂਕਿ ਜੇ ਅਸੀਂ ਸਵਰਗ ਦੀ ਪਰਜਾ ਹਾਂ ਜਿੱਥੋਂ ਅਸੀਂ ਇਕ ਮੁਕਤੀ ਦਾਤੇ ਅਰਥਾਤ ਪ੍ਰਭੂ ਯਿਸੂ ਮਸੀਹ ਦੀ ਉਡੀਕ ਵੀ ਕਰਦੇ ਹਾਂ। ਜਿਹੜਾ ਆਪਣੀ ਸ਼ਕਤੀ ਦੇ ਅਨੁਸਾਰ ਜਿਹ ਦੇ ਨਾਲ ਉਹ ਸਭਨਾਂ ਵਸਤਾਂ ਨੂੰ ਆਪਣੇ ਵੱਸ ਵਿਚ ਕਰ ਸੱਕਦਾ ਹੈ ਸਾਡੀ ਦੀਨਤਾ ਨੂੰ ਆਪਣੇ ਵੱਸ ਵਿਚ ਕਰ ਸੱਕਦਾ ਹੈ ਸਾਡੀ ਦੀਨਤਾ ਦੇ ਸਰੀਰ ਨੂੰ ਵਟਾ ਕੇ ਆਪਣੇ ਤੇਜ ਦੇ ਸਰੀਰ ਦੀ ਨਿਆਈਂ ਬਣਾਵੇਗਾ (ਫਿਲਿੱਪੀਆਂ 3:20, 21)।

ਜਦ ਖ਼ੁਦਾ ਸਾਡੇ ਨਾਲ ਹੈ, ਤਾਂ ਅਸੀਂ ਆਪਣੀ ਨਹੀਂ ਸਗੋਂ ਉਹਦੀ ਸਮਰੱਥਾ 'ਤੇ ਨਿਰਭਰ ਹੋ ਸਕਦੇ ਹਾਂ। ਖ਼ੁਦਾ ਦੀ ਮਦਦ ਨਾਲ ਅਸੀਂ ਫ਼ਤਹਿਮੰਦ ਜ਼ਿੰਦਗੀ ਵੱਲ ਨੂੰ ਵਧ ਸਕਦੇ ਹਾਂ!

### **ਖ਼ੁਦਾ ਅੱਜ ਸਮਰੱਥ ਹੈ ਜੇ ...**

ਖ਼ੁਦਾ ਦੇ ਵਿਵੇਕੀ ਲੋਕ ਹਮੇਸ਼ਾ ਇਹ ਮਹਿਸੂਸ ਕਰਦੇ ਹਨ ਕਿ ਖ਼ੁਦਾ ਜੋ ਕੁਝ ਕਰ ਸਕਦਾ ਹੈ, ਉਹ ਸੱਭ ਕੁਝ ਜਾਣਬੁੱਝ ਕੇ ਨਹੀਂ ਕਰਦਾ। ਜਿਸ ਕਰਕੇ ਇਸ ਤੱਥ ਤੋਂ ਅੱਗੇ ਕਿ ਖ਼ੁਦਾ ਸਮਰੱਥ ਹੈ ਸਾਨੂੰ ਇਕ 'ਜੇ' ਵੀ ਜੋੜ ਲੈਣਾ ਚਾਹੀਦਾ ਹੈ। ਯਾਨੀ 'ਖ਼ੁਦਾ ਕਰ ਸਕਦਾ ਹੈ (ਅਤੇ ਕਰੇਗਾ ਵੀ) ਜੇ ...।'

### **ਜੇ ਇਹ ਉਹਦੀ ਇੱਛਾ ਮੁਤਾਬਕ ਹੈ**

ਪਹਿਲੀ ਗੱਲ ਖ਼ੁਦਾ ਕਰ ਸਕਦਾ ਹੈ ਜੇ ਕੀਤਾ ਜਾਣ ਵਾਲਾ ਕੰਮ ਉਹਦੀ ਇੱਛਾ ਨਾਲ ਮੇਲ ਖਾਂਦਾ ਹੈ।

ਆਉ ਦਾਨਿਏਲ 3 ਦੇ ਆਪਣੇ ਪਾਠ ਵੱਲ ਵਾਪਸ ਆਉਂਦੇ ਹਾਂ। ਅਜੇ ਅਸੀਂ ਆਇਤ 18 ਦਾ ਜ਼ਿਕਰ ਨਹੀਂ ਕੀਤਾ ਹੈ। ਇਹ ਕਹਿਣ ਤੋਂ ਬਾਅਦ ਕਿ 'ਸਾਡਾ ਪ੍ਰਮੋਸ਼ਵਰ ਜਿਹ ਦੀ ਅਸੀਂ ਸੇਵਾ ਕਰਦੇ ਹਾਂ ਸਾਨੂੰ ਅੱਗ ਦੀ ਬਲਦੀ ਹੋਈ ਭਠੀ ਤੋਂ ਛੁਡਾਉਣ ਦੀ ਸ਼ਕਤੀ ਰੱਖਦਾ ਹੈ' (ਆਇਤ 17ਓ), ਸਦਰਕ, ਮੇਸ਼ਕ ਅਤੇ ਅਬੇਦਨਗੋ ਨੇ ਅੱਗੇ ਕਿਹਾ, 'ਨਹੀਂ ਤਾਂ ਹੇ ਮਹਾਰਾਜ, ਤੁਹਾਨੂੰ ਪਤਾ ਹੋਵੇ ਕਿ ਅਸੀਂ ਤੁਹਾਡੇ ਦੇਵਤਿਆਂ ਦੀ ਸੇਵਾ ਨਹੀਂ ਕਰਾਂਗੇ ਅਤੇ ਨਾ ਹੀ ਉਸ ਸੋਨੇ ਦੀ ਮੂਰਤ ਅੱਗੇ ਜਿਹਨੂੰ ਤੁਸਾਂ ਖੜਾ ਕੀਤਾ ਹੈ ਮੱਥਾ ਟੇਕਾਂਗੇ' (ਆਇਤ 18)। ਦੂਜੇ ਸ਼ਬਦਾਂ ਵਿਚ, ਉਹ ਆਖ ਰਹੇ ਸਨ, 'ਜੇ ਖ਼ੁਦਾ ਸਾਨੂੰ ਕੱਢਣਾ ਨਾ ਵੀ ਚਾਹੇ ਤਾਂ ਵੀ ਅਸੀਂ ਉਸ ਨਾਲ ਪਿਆਰ ਕਰਾਂਗੇ ਅਤੇ ਓਸੇ ਦੀ ਹੀ ਬੰਦਗੀ ਕਰਾਂਗੇ।' ਉਨ੍ਹਾਂ ਨੂੰ ਅੱਗ ਦੀ ਭੱਠੀ ਵਿਚ ਪਾਏ ਜਾਣ ਦੇ ਬਾਅਦ ਖ਼ੁਦਾ ਦੀ ਮਰਜ਼ੀ ਉਨ੍ਹਾਂ ਨੂੰ ਕੱਢਣ ਦੀ ਸੀ, ਪਰ ਉਨ੍ਹਾਂ ਨੇ ਇਸ ਸੰਭਾਵਨਾ 'ਤੇ ਵਿਚਾਰ ਕੀਤਾ ਕਿ ਹੋ ਸਕਦਾ ਸੀ ਕਿ ਇੰਜ ਨਾ ਹੋਵੇ ਅਤੇ ਜੇ ਖ਼ੁਦਾ ਉਨ੍ਹਾਂ ਨੂੰ ਨਾ ਕੱਢਦਾ, ਤਾਂ ਉਨ੍ਹਾਂ ਨੂੰ ਕੋਈ ਇਤਰਾਜ਼ ਨਹੀਂ ਸੀ।

ਸਲੀਬ ਇਸ ਤੱਥ ਦੀ ਹੈਰਾਨ ਕਰਨ ਵਾਲੀ ਉਦਾਹਰਣ ਹੈ ਕਿ ਖ਼ੁਦਾ ਜੋ ਕੁਝ ਕਰ ਸਕਦਾ ਹੈ ਉਹ ਸਭ ਨਹੀਂ ਕਰਦਾ। ਇਬਰਾਨੀਆਂ 5:7 ਵਿਚ ਅਸੀਂ ਪੜ੍ਹਦੇ ਹਾਂ ਕਿ ਗਤਸਮਨੀ ਬਾਗ ਵਿਚ ਯਿਸੂ ਨੇ 'ਬਹੁਤ ਢਾਹਾਂ ਮਾਰ-ਮਾਰ ਕੇ ਅਤੇ ਹੰਝੂ ਕੇਰ ਕੇਰ ਕੇ ਉਸ ਦੇ ਅੱਗੇ ਜਿਹੜਾ ਉਸ

ਨੂੰ ਮੌਤ ਤੋਂ ਬਚਾ ਸਕਦਾ ਸੀ ਬੇਨਤੀ ਕੀਤੀ ...।’ ਖੁਦਾ ਯਿਸੂ ਨੂੰ ਮੌਤ ਤੋਂ ਬਚਾ ਸਕਦਾ ਸੀ ਪਰ ਉਹਨੇ ਉਹਨੂੰ ਬਚਾਇਆ ਨਹੀਂ। ਕਿਉਂ? ਕਿਉਂਕਿ ਇਹ ਖੁਦਾ ਦੀ ਮਰਜ਼ੀ ਨਾਲ ਮੇਲ ਨਹੀਂ ਖਾਣਾ ਸੀ।<sup>4</sup>

ਖੁਦਾ ਦੀ ਯੋਗਤਾ ਬਾਰੇ ਸਾਡਾ ਵਿਹਾਰ ਉਹੀ ਹੋਣਾ ਚਾਹੀਦਾ ਹੈ ਜੋ ਗਤਸਮਨੀ ਬਾਗ਼ ਵਿਚ ਯਿਸੂ ਦਾ ਸੀ: ‘ਤਾਂ ਵੀ ਮੇਰੀ ਮਰਜ਼ੀ ਨਹੀਂ ਪਰ ਤੇਰੀ ਪੂਰੀ ਹੋਵੇ’ (ਲੂਕਾ 22:42ਅ, ਮੱਤੀ 26:39 ਵੀ ਵੇਖੋ; 1 ਕੁਰਿੰਥੀਆਂ 4:19; ਯਾਕੂਬ 4:15)।

### ਜੇ ਅਸੀਂ ਉਹਨੂੰ ਕਰਨ ਦਈਏ

ਨਾਲੇ ਖੁਦਾ ਤਾਂ ਹੀ ਕਰ ਸਕਦਾ ਹੈ ਜੇ ਅਸੀਂ ਉਹਨੂੰ ਕਰਨ ਦਈਏ।

‘ਜੇ ਅਸੀਂ ਉਹਨੂੰ ਕਰਨ ਦਈਏ’ ਵਾਕਾਂਸ਼ ਅਜੀਬ ਲੱਗ ਸਕਦਾ ਹੈ, ਪਰ ਅਸੀਂ ਖੁਦਾ ਨੂੰ ਸੀਮਤ ਕਰ ਸਕਦੇ ਹਾਂ। ਖੁਦਾ ਨੇ ਦੁਨੀਆਂ ਨੂੰ ਅਜਿਹਾ ਹੀ ਬਣਾਇਆ ਹੈ।

ਅਸੀਂ ਅਵਿਸ਼ਵਾਸ ਨਾਲ ਉਹਨੂੰ ਸੀਮਤ ਕਰ ਸਕਦੇ ਹਾਂ। ਮੱਤੀ 9:28ਅ-30ਓ ਵਿਚ ਯਿਸੂ ਨੇ ਦੋ ਅੰਨ੍ਹਿਆਂ ਤੋਂ ਪੁੱਛਿਆ, ‘ਭਲਾ ਤੁਹਾਨੂੰ ਨਿਹਚਾ ਹੈ ਜੇ ਮੈਂ ਇਹ ਕੰਮ ਕਰ ਸਕਦਾ ਹਾਂ? ਉਨ੍ਹਾਂ ਉਹਨੂੰ ਆਖਿਆ, ਹਾਂ, ਪ੍ਰਭੂ ਜੀ। ਤਦ ਉਹ ਉਨ੍ਹਾਂ ਦੀਆਂ ਅੱਖੀਆਂ ਨੂੰ ਛੋਹ ਕੇ ਬੋਲਿਆ, ਜਿਹੀ ਤੁਹਾਡੀ ਨਿਹਚਾ ਹੈ ਤੁਹਾਡੇ ਲਈ ਤਿਹਾ ਹੀ ਹੋਵੇਗਾ ਅਤੇ ਉਨ੍ਹਾਂ ਦੀਆਂ ਅੱਖੀਆਂ ਖੁੱਲ੍ਹ ਗਈਆਂ।’

ਅਸੀਂ ਉਹਨੂੰ ਅਗਿਆਨਤਾ ਨਾਲ ਸੀਮਤ ਕਰ ਸਕਦੇ ਹਾਂ। ਖੁਦਾ ਦਾ ਵਚਨ ਖੁਦਾ ਦਾ ਇਜ਼ਹਾਰ ਹੈ, ਸੋ ਸਾਨੂੰ ਉਨ੍ਹਾਂ ਆਇਤਾਂ ਨੂੰ ਵੇਖ ਕੇ ਹੈਰਾਨੀ ਨਹੀਂ ਹੁੰਦੀ ਜੋ ਦੱਸਦੀਆਂ ਹਨ ਕਿ ਖੁਦਾ ਦਾ ਵਚਨ ਸ਼ਕਤੀਸ਼ਾਲੀ ਹੈ, ਸਾਨੂੰ ਮੁਕਤੀ ਲਈ ਬੁੱਧਵਾਨ ਬਣਾ ਸਕਦਾ ਹੈ (2 ਤਿਮੋਥਿਉਸ 3:15) ਅਤੇ ਸਾਨੂੰ ਬਚਾ ਸਕਦਾ ਹੈ (ਯਾਕੂਬ 1:21)। ਪਰ ਜੇ ਅਸੀਂ ਉਸ ਵਚਨ ਤੋਂ ਅਣਜਾਣ ਹਾਂ ਇਸ ਵਿਚ ਸਾਡੀਆਂ ਜ਼ਿੰਦਗੀਆਂ ਲਈ ਕੋਈ ਸਮਰੱਥਾ ਨਹੀਂ ਹੋਵੇਗੀ।

ਅਸੀਂ ਉਹਨੂੰ ਹੁਕਮ ਟਾਲਣ ਨਾਲ ਵੀ ਸੀਮਤ ਕਰ ਸਕਦੇ ਹਾਂ। ਦੂਜੇ ਪਾਸੇ ਜੇ ਅਸੀਂ ਆਪਣੀਆਂ ਜ਼ਿੰਦਗੀਆਂ ਉਹਨੂੰ ਦੇ ਦਈਏ, ਤਾਂ ਉਹ ਸਾਨੂੰ ਸਮਰੱਥਾ ਨਾਲ ਭਰਨ ਦੇ ਯੋਗ ਹੈ। ਮੈਨੂੰ ਦਾਨਿਏਲ ਨੂੰ ਕਹੀ ਨਬੂਕਦਨੱਸਰ ਦੀ ਗੱਲ ਯਾਦ ਆਉਂਦੀ ਹੈ ਜੋ ਉਹਨੇ ਆਪਣੇ ਇਕ ਸੁਪਨੇ ਦੇ ਬਾਅਦ ਕਹੀ ਸੀ, ‘... ਮੇਰੇ ਰਾਜ ਦੇ ਸਭ ਗਿਆਨੀ ਇਹਦਾ ਅਰਥ ਦੱਸ ਨਹੀਂ ਸਕੇ ਪਰ ਤੂੰ ਦੱਸ ਸਕਦਾ ਹੈ ਕਿਉਂ ਜੋ ਪਵਿੱਤਰ ਦੇਵਤਿਆਂ ਦਾ ਆਤਮਾ ਤੇਰੇ ਵਿਚ ਹੈ’ (ਦਾਨੀਏਲ 4:18)। ਨਬੂਕਦਨੱਸਰ ਨੂੰ ਸੱਚੇ ਖੁਦਾ ਦਾ ਪੂਰੀ ਤਰ੍ਹਾਂ ਪਤਾ ਨਹੀਂ ਸੀ, ਪਰ ਉਹਨੂੰ ਇਹ ਪਤਾ ਸੀ ਜੇ ਕਿਸੇ ਕੋਲ ਖੁਦਾ ਦਾ ਆਤਮਾ ਹੈ ਤਾਂ ਉਹਦੇ ਕੋਲ ਉਹਦੀ ਸਮਰੱਥਾ ਵੀ ਹੁੰਦੀ ਹੈ। ਬਾਈਬਲ ਦੇ ਸਭ ਮਹਾਨ ਲੋਕ ਜਿਨ੍ਹਾਂ ਨੇ ਵੱਡੇ-ਵੱਡੇ ਅਚੰਭੇ ਕੰਮ ਕੀਤੇ, ਅਸਲ ਵਿਚ ਤੁਹਾਡੇ ਅਤੇ ਮੇਰੇ ਵਰਗੇ ਹੀ ਹੱਡ ਮਾਸ ਦੇ ਲੋਕ ਸਨ, ਪਰ ਉਨ੍ਹਾਂ ਵਿਚ ਖੁਦਾ ਦੀ ਸਮਰੱਥਾ ਸੀ।

ਸਾਡੀਆਂ ਜ਼ਿੰਦਗੀਆਂ ਵਿਚ ਖੁਦਾ ਦੀ ਸਮਰੱਥਾ ਹੋ ਸਕਦੀ ਹੈ (ਅਫ਼ਸੀਆਂ 3:20)। ਉਹ ਸਮਰੱਥਾ ਮੌਅਜਜ਼ੇ ਕਰਨ ਵਾਲੀ ਨਹੀਂ ਹੈ, ਪਰ ਉਹ ਹਕੀਕੀ ਸਮਰੱਥਾ ਹੈ। ਸਾਨੂੰ ਉਸ ਸਮਰੱਥਾ ਦੀ ਲੋੜ ਹੈ। ਖੁਦਾ ਤਾਂ ਸਾਡੇ ਬਗ਼ੈਰ ਵੀ ਆਪਣਾ ਕੰਮ ਕਰ ਸਕਦਾ ਹੈ, ਪਰ ਅਸੀਂ ਉਹਦੇ ਬਗ਼ੈਰ ਕੁਝ ਨਹੀਂ ਕਰ ਸਕਦੇ!

## ਸਾਰ

ਖੁਦਾ ਦੀ ਨਜ਼ਰ ਵਿਚ ਤੁਸੀਂ ਖ਼ਾਸ ਹੋ; ਭਲਾ ਤੁਹਾਨੂੰ ਇਸ ਗੱਲ ਦਾ ਅਹਿਸਾਸ ਹੈ? ਇਕ ਦਿਨ ਕਿਸੇ ਨੇ ਬੜੀ ਦਿਲਚਸਪ ਗੱਲ ਵੱਲ ਮੇਰਾ ਧਿਆਨ ਦਵਾਇਆ, ਅਜਿਹੀ ਗੱਲ ਜਿਸ 'ਤੇ ਮੈਂ ਪਹਿਲਾਂ ਕਦੇ ਧਿਆਨ ਨਹੀਂ ਦਿੱਤਾ ਸੀ। ਮੱਤੀ 10:29, 31 ਕਹਿੰਦਾ ਹੈ, 'ਭਲਾ, ਇਕ ਪੈਸੇ ਨੂੰ ਦੋ ਚਿੜੀਆਂ ਨਹੀਂ ਵਿੱਕਦੀਆਂ? ਅਤੇ ਉਨ੍ਹਾਂ ਵਿੱਚੋਂ ਇਕ ਭੀ ਤੁਹਾਡੇ ਪਿਤਾ ਦੀ ਮਰਜ਼ੀ ਬਿਨਾ ਧਰਤੀ ਉੱਤੇ ਨਹੀਂ ਡਿੱਗਦੀ'; 'ਸੋ ਨਾ ਡਰੋ। ਤੁਸੀਂ ਬਹੁਤੀਆਂ ਚਿੜੀਆਂ ਨਾਲੋਂ ਉੱਤਮ ਹੋ।' ਦੋ ਚਿੜੀਆਂ ਇਸ ਪੈਸੇ ਵਿਚ ਵਿੱਕਦੀਆਂ ਸਨ। ਯੂਨਾਨੀ ਸ਼ਬਦ ਦਾ ਅਨੁਵਾਦ 'ਪੈਸਾ' ਤਾਂਬੇ ਦੇ ਸਭ ਤੋਂ ਛੋਟੇ ਸਿੱਕੇ ਨੂੰ ਕਿਹਾ ਗਿਆ, ਜਿਹਦੀ ਕੀਮਤ ਸਭ ਤੋਂ ਘੱਟ ਸੀ।

ਹੁਣ ਲੂਕਾ 12:6, 7 ਵਿਚ ਵੇਖੋ: 'ਭਲਾ, ਦੋ ਪੈਸਿਆਂ ਨੂੰ ਪੰਜ ਚਿੜੀਆਂ ਨਹੀਂ ਵਿੱਕਦੀਆਂ? ਪਰ ਇਨ੍ਹਾਂ ਵਿੱਚੋਂ ਇੱਕ ਵੀ ਪ੍ਰਮੇਸ਼ਵਰ ਦੇ ਅੱਗੇ ਵਿੱਸਰੀ ਹੋਈ ਨਹੀਂ। ਤੁਹਾਡੇ ਸਿਰ ਦੇ ਵਾਲ ਵੀ ਸਭ ਗਿਣੇ ਹੋਏ ਹਨ। ਨਾ ਡਰੋ, ਤੁਸੀਂ ਬਹੁਤੀਆਂ ਚਿੜੀਆਂ ਨਾਲੋਂ ਉੱਤਮ ਹੋ।' ਪੰਜ ਚਿੜੀਆਂ ਦੋ ਪੈਸਿਆਂ ਦੀਆਂ ਵਿੱਕਦੀਆਂ ਸਨ। ਜੇ ਦੋ ਚਿੜੀਆਂ ਦੀ ਕੀਮਤ ਇਕ ਪੈਸਾ ਹੁੰਦੀ ਤਾਂ ਚਾਰ ਚਿੜੀਆਂ ਤਾਂ ਦੋ ਪੈਸਿਆਂ ਦੀਆਂ ਹੋਣੀਆਂ ਸਨ। ਪਰ ਲੂਕਾ 12 ਅਧਿਆਏ ਦੇ ਪੈਸਿਆਂ ਦੀਆਂ ਪੰਜ ਚਿੜੀਆਂ ਦੱਸਦਾ ਹੈ। 'ਵਾਧੂ' ਚਿੜੀ ਕਿਉਂ? ਸਾਫ਼ ਹੈ ਕਿ ਇਹ ਸੌਦੇ ਨਾਲ ਝੁੰਗੇ ਵਿਚ ਦਿੱਤੀ ਜਾਂਦੀ ਸੀ। ਚਿੜੀ ਐਨੀ ਨਿਕੰਮੀ ਸੀ! ਫਿਰ ਵੀ ਖੁਦਾ ਇਨ੍ਹਾਂ ਦੀ ਫਿਕਰ ਕਰਦਾ ਹੈ!

ਜੇ ਖੁਦਾ ਨਿਕੰਮੀ ਚਿੜੀ ਦਾ ਧਿਆਨ ਰੱਖਦਾ ਹੈ, ਤਾਂ ਉਹ ਸਾਡਾ ਕਿੰਨਾ ਧਿਆਨ ਰੱਖਦਾ ਹੋਵੇਗਾ! ਉਸ ਖੁਦਾ 'ਤੇ ਭਰੋਸਾ ਰੱਖੋ ਜੋ ਸਮਰੱਥ ਹੈ!

ਅਖੀਰ ਵਿਚ, ਮੈਂ ਖੁਦਾ ਦੀ ਸਮਰੱਥਾ ਬਾਰੇ ਦੋ ਆਖ਼ਰੀ ਆਇਤਾਂ ਨਾਲ ਕੁਝ ਚੰਗੀ ਅਤੇ ਕੁਝ ਮਾੜੀ ਖ਼ਬਰ ਦੱਸਣਾ ਚਾਹੁੰਦਾ ਹਾਂ। ਚੰਗੀ ਖ਼ਬਰ ਇਹ ਹੈ ਕਿ ਖੁਦਾ ਬਚਾ ਸਕਣ ਵਿਚ ਸਮਰੱਥ ਹੈ; ਮਾੜੀ ਖ਼ਬਰ ਇਹ ਹੈ ਕਿ ਖੁਦਾ ਨਾਸ ਕਰਨ ਵਿਚ ਸਮਰੱਥ ਹੈ। ਮੱਤੀ 10:28 ਵਿਚ ਯਿਸੂ ਨੇ ਉਨ੍ਹਾਂ ਨੂੰ ਜਿਨ੍ਹਾਂ ਨੂੰ ਉਹ ਬਾਹਰ ਭੇਜ ਰਿਹਾ ਸੀ, ਕਿਹਾ, 'ਉਨ੍ਹਾਂ ਕੋਲੋਂ ਨਾ ਡਰੋ ਜਿਹੜੇ ਦੇਹੀ ਨੂੰ ਮਾਰ ਸੁੱਟਦੇ ਹਨ ਪਰ ਰੂਹ ਨੂੰ ਨਹੀਂ ਮਾਰ ਸਕਦੇ ਸਗੋਂ ਉਸੇ ਕੋਲੋਂ ਡਰੋ ਜਿਹੜਾ ਦੇਹੀ ਅਤੇ ਰੂਹ ਦੋਹਾਂ ਦਾ ਨਰਕ ਵਿਚ ਨਾਸ ਕਰ ਸਕਦਾ ਹੈ।' ਯਾਕੂਬ 4:12 ਉ ਆਖਦਾ ਹੈ, 'ਸ਼ਰ੍ਹਾ ਦਾ ਦੇਣ ਵਾਲਾ ਅਤੇ ਨਿਆਈਂ ਇੱਕੋ ਹੈ ਅਰਥਾਤ ਉਹ ਜਿਹੜਾ ਮੁਕਤੀ ਦੇਣ ਅਤੇ ਨਾਸ ਕਰਨ ਨੂੰ ਸਮਰੱਥ ਹੈ।'

ਭਲਾ ਯਹੋਵਾਹ ਤੁਹਾਡੇ ਲਈ ਉਹ ਖੁਦਾ ਹੋਵੇਗਾ ਜੋ ਬਚਾ ਸਕਣ ਦੇ ਯੋਗ ਹੈ ਜਾਂ ਉਹ ਖੁਦਾ ਜੋ ਨਾਸ ਕਰਨ ਵਿਚ ਸਮਰੱਥ ਹੈ? ਇਹ ਤੁਹਾਡੇ 'ਤੇ ਹੈ। ਜੇ ਤੁਸੀਂ ਉਹਨੂੰ ਆਪਣੀ ਜ਼ਿੰਦਗੀ ਨਹੀਂ ਦਿੱਤੀ ਤਾਂ ਅੱਜ ਹੀ ਦੇ ਦਿਓ!

### ਟਿੱਪਣੀਆਂ

<sup>1</sup>ਕਲੇਬਰਨ, ਟੈਕਸਸ ਜੌਨਸਨ ਕਾਉਂਟੀ ਵਿਚ ਟੈਕਸਸ ਦਾ ਇਕ ਛੋਟਾ ਜਿਹਾ ਭਾਗ ਹੈ ਜਿਹਦੀ ਅਬਾਦੀ 40 ਹਜ਼ਾਰ ਦੇ ਲਗਭਗ ਹੈ। <sup>2</sup>ਵੱਖ-ਵੱਖ ਅਨੁਵਾਦਾਂ ਵਿਚ ਵਾਕਾਂਸ਼ ਵੱਖੋ-ਵੱਖ ਹੁੰਦੇ ਹਨ, ਇਸ ਲਈ ਇਹ ਔਖਾ



ਹੈ। ਪਰ ਮੈਂ ਪਾਠ ਵਿਚ ਜਾਂ ਟਿੱਪਣੀਆਂ ਵਿਚ ਵਰਤੀਆਂ ਸਭ ਆਇਤਾਂ 'ਤੇ ਗੱਲ ਕਰਨ ਦੀ ਕੋਸ਼ਿਸ਼ ਕਰਾਂਗਾ।<sup>੩</sup> ਲੋੜ ਮੁਤਾਬਕ ਕਹਾਣੀ ਨੂੰ ਵਿਸਤਾਰ ਦਿੱਤਾ ਜਾ ਸਕਦਾ ਹੈ। ਬੇਸ਼ੱਕ ਖੁਦਾ ਨੇ ਅਬਰਾਹਾਮ ਨੂੰ ਕੁਰਬਾਨੀ ਪੂਰੀ ਕਰਨ ਦੀ ਇਜਾਜ਼ਤ ਨਹੀਂ ਦਿੱਤੀ। ਇਹਦੀ ਥਾਂ ਖੁਦਾ ਨੇ ਕੁਰਬਾਨੀ ਲਈ ਇਕ ਲੋਲਾ ਮੁਹੱਈਆ ਕਰਵਾ ਦਿੱਤਾ।<sup>੪</sup> ਪਰ ਧਿਆਨ ਦਿਓ ਕਿ ਇਬਰਾਨੀਆਂ 5: 7 ਕਹਿੰਦਾ ਹੈ ਕਿ ਯਿਸੂ ਦੀ ਸੁਣੀ ਗਈ ਅਤੇ ਉਹਦੀ ਦੁਆ ਦਾ ਜਵਾਬ ਦਿੱਤਾ ਗਿਆ, ਪਰ ਫ਼ਰਕ ਢੰਗ ਨਾਲ।

© 2009 Truth for Today